



**நீதித்துறை நடுவர் நீதிமன்றம், சத்தியமங்கலம்**

முன்னிலை: திரு. P. ரஞ்சித்குமார், பி.ஏ., பி.எல்.,  
நீதித்துறை நடுவர்,  
சத்தியமங்கலம்.

2057 திருவள்ளூர்வராண்டு ஸ்ரீவிசுவாச வரூடம் பங்குனி மாதம் 12ம் நாள்  
2026ம் வரூடம் மார்ச் மாதம் 26 ஆம் நாள் வியாழக்கிழமை

ஆண்டுப்பட்டிகை வழக்கு எண். 75/2021

CNR. No.TNED07-000596-2021

அரசுக்காக

காவல் துறை ஆய்வாளர்,  
சத்தியமங்கலம் காவல் நிலையம்,  
குற்ற எண். 652/2019.

..... குற்றமுறையிடுபவர்

/எதிர்/

ராஜ்குமார் (29/2019)

த/பெ.உதயகுமார்  
49, செளடாம்பிகை நகர்,  
சாமிசெட்டி பாளையம்,  
பெரியநாயக்கன்பாளையம்,  
கோயம்புத்தூர்

....எதிரி

**Particulars Under Rule 106 of Criminal Rules of Practice 2019**

Name of the Police Station and Cr No.	Sathyamangalam Police Station, Cr.No. 652/2019
Accused Name	Rajkumar
Father / Husband Name	S/o. Udhayakumar
Occupation	Coolie
Address	49, Sowdambikai Nagar, Samychetty palayam, Periyanaikenpalayam, Coimbatore
Age	29/2019



Occurrence	27.11.2019
Complainant	30.11.2019
Apprehension	17.12.2019
Released on Bail	14.01.2020
Commitment	Not Applicable
Commencement of trial	23.09.2025
Closure of trial	23.03.2026
Sentence or order	Acqittal
Service of Copy of Judgment an accused	Nil
Explanation of delay	Delayed by both side

இவ்வழக்கு இந்நீதிமன்றத்தால் கடந்த 03.05.2021ம் தேதியன்று கோப்பிற்கு எடுக்கப்பட்டு அரசுக்காக அரசு உதவி குற்றத்துறை வழக்கறிஞர் நிலை 2 அவர்கள் ஆஜராகியும், எதிரிக்காக கற்றறிந்த வழக்கறிஞர் திரு.V.பிரசாந்த்,பி.ஏ.,பி.எல்., அவர்கள் ஆஜராகியும் இவ்வழக்கு சாட்சிகள், சான்றாவணங்கள், இரு தரப்பு வாதங்கள் ஆகியவற்றை இந்நீதிமன்றம் பரிசீலனை செய்து இன்று இந்நீதிமன்றம் வழங்கிடும்.

### **தீர்ப்புரை**

1. இவ்வழக்கானது சத்தியமங்கலம் காவல் நிலைய குற்ற எண்.652/2019 இ.த.ச.பிரிவுகள் 457, 380 ன் கீழ் எதிரியின் மீது தாக்கல் செய்யப்பட்ட குற்ற இறுதி அறிக்கையின் அடிப்படையில் இந்நீதிமன்றத்தால் கோப்பிற்கு எடுக்கப்பட்டுள்ளது.

### **2. அரசுத்தரப்பு வழக்கின் சுருக்கம்**

சத்தியமங்கலம் காவல் நிலைய சரகம் ராமாபுரம் பண்ணாடி சமூகத்தினர் சுமார் 120 குடும்பம் உள்ளது என்றும், மேற்படி சமூகத்தினருக்கு ராமாபுரத்தில் ஸ்ரீ செல்வ மாரியம்மன் கோயில் உள்ளது என்றும், இந்நிலையில் கடந்த 26.11.2019 ம் தேதியன்று



செவ்வாய்க்கிழமை அம்மாவாசை என்பதால் மேற்படி கோயிலின் பூசாரி ரங்கசாமி இரவு 10.00 மணிக்கு கோயிலை பூட்டிவிட்டு வீட்டிற்கு வந்த பின் கோயிலுக்கு உட்புறமாக உள்ள உண்டியலை உடைத்து அதிலிருந்த பணம் சுமார் 2000/- த்தை அடையாளம் தெரியாத மர்ம நபர் யாரோ திருடிச்சென்று விட்டார் என்றும், பின்பு காவல் துறையினர் புலன்விசாரணை செய்த பின்னர் இவ்வழக்கின் எதிரி ராஜ்குமார் என்பவர் தான் திருடிச்சென்றார் என்பது தெரியவந்தது என்பது அரசு தரப்பு வழக்காகும்.

3. இவ்வழக்கானது இந்நீதிமன்றத்தால் சி.சி.எண்: 75/2021 ஆக பிடிக்கட்டளை வழக்காக கோப்பிற்கு எடுக்கப்பட்டு எதிரிக்கு அழைப்பாணை சார்வு செய்யப்பட்டு, நீதிமன்றத்தில் ஆஜரான எதிரிக்கு வழக்கு ஆவணங்களின் நகல்களை கு.வி.மு.ச பிரிவு 207 -ன் படி இலவசமாக வழங்கி ஆலோசனை செய்ய அவகாசம் கொடுக்கப்பட்டு, எதிரியின் மீது இ.த.ச.பிரிவுகள் 457, 380 ன் கீழ் குற்றச்சாட்டு வணைந்து எதிரிக்கு விளக்கி வினவியபோது எதிரி பொய் வழக்கு குற்றவாளி இல்லை என மறுத்து பதிலளித்தும், தனக்கு எதிரான குற்ற முகாந்திரங்களையும் மறுத்துரைத்ததால் எதிரி மீதான வழக்கு விசாரணைக்கு உத்தரவிடப்பட்டது.

4. இவ்வழக்கில் அரசுத் தரப்பில் அ.சா.1 மற்றும் அ.சா.7 சாட்சிகள் விசாரிக்கப்பட்டு அ.சா.ஆ.1 முதல் அ.சா.ஆ.10 வரையிலான சான்றாவணங்கள் குறியீடு செய்யப்பட்டுள்ளது. அரசு தரப்பில் சான்றுப்பொருள் அ.சா.பொ.1 குறியீடு செய்யப்பட்டுள்ளது.

### **5.அரசுத்தரப்பு சாட்சியங்களிலிருந்து தெரியவரும் அரசுத்தரப்பு வழக்கின் சுருக்கம் பின்வருமாறு**

கடந்த 5 ஆண்டுகளுக்கு முன்பு உத்தண்டியூரிலுள்ள செல்வமாரியம்மன் கோயிலின் உண்டியல் காணவில்லை என்றும், மேற்படி உண்டியல் காணாமல் போனவிபரம் இவ்வழக்கின் அ.சா.1 வேலுச்சாமி என்பவருக்கு மேற்படி கோயிலின் பூசாரி அ.சா.2 ரங்கசாமி என்பவர் தகவல் கூறினார் என்றும், அதன் காரணமாக சத்தியமங்கலம் காவல் நிலையத்தில் புகார்மனு அ.சா.ஆ.5 அளிக்கப்பட்டது. மேற்படி



புகாமனுவினை பெற்றுக்கொண்ட இவ்வழக்கின் அ.சா.6 சத்தியமங்கலம் காவல் நிலைய சிறப்பு உதவி ஆய்வாளர் சகாயராஜ் என்பவர் மேற்படி புகார்மனுவின் தன்மைக்கேற்ப சத்தியமங்கலம் காவல் நிலைய குற்ற எண். 652/2019 ன் கீழ் இ.த.ச பிரிவுகள் 457, 380 ன் கீழ் அ.சா.ஆ.6 முதல் தகவல் அறிக்கை பதிவு செய்தார். முதல் தகவல் அறிக்கையுடன் புகாரின் அசலை இணைத்து இந்நீதிமன்றத்திற்கு அனுப்பியும் பிற நகல்களை உயர்அதிகாரிகளுக்கு அனுப்பியும் ஒரு நகலை புலன்விசாரணைக்கு எடுத்துக்கொண்டு 30.11.2019ம் தேதியன்று மாலை 05.30 மணிக்கு சம்பவ இடம் சென்று சாட்சிகள் அ.சா.3 கன்னியப்பன், அ.சா.4 ரங்கசாமி ஆகியோர் முன்னிலையில் சம்பவ இடத்தை பார்வையிட்டு அ.சா.ஆ.7 பார்வை மகஜர் மற்றும் அ.சா.ஆ.8 மாதிரிவரைபடம் தயார் செய்தார். பார்வை மகஜரில் முதலாவதாக உள்ள அ.சா.3 கன்னியப்பன் என்பவரின் கையெழுத்து அ.சா.ஆ.1 ஆகும், இரண்டாவதாக உள்ள அ.சா.4 ரங்கசாமி என்பவரின் கையெழுத்து அ.சா.அ.2 ஆகும்.

6. பின்னர் பட்டியல் சாட்சிகள் 1 முதல் 6 வரையிலானவர்களை தனித்தனியே விசாரித்து வாக்குமூலம் பதிவு செய்தார். பின்னர் இவ்வழக்கில் சம்மந்தப்பட்ட எதிரி ராஜ்குமார் பவானிசாகர் காவல் நிலைய குற்ற எண்.231/2019 வழக்கில் ஈரோடு மாவட்ட சிறையில் இருப்பது தெரியவரவே அவரை சம்பிரதாய கைது செய்வதற்காக PT Warrant வேண்டி நீதிமன்றத்திற்கு வேண்டுகோள் கடிதம் சமர்ப்பித்தார். பின்னர் வழக்கு கோப்புக்களை தொடர் புலன்விசாரணைக்காக சத்தியமங்கலம் காவல் நிலைய ஆய்வாளர் மோகன்ராஜ் என்பவர் பார்வைக்கு வைத்தார். மேற்படி வழக்கு கோப்புக்களை பெற்றுக்கொண்ட காவல் ஆய்வாளர் மோகன் ராஜ் எதிரியை தேடி வந்த நிலையில் எதிரி ராஜ்குமார் என்பவரை சம்பிரதாய கைது செய்து போலிஸ் காவலில் எடுத்து கடந்த 19.12.2019ம் தேதியன்று விசாரணை செய்த போது சாட்சிகள் அ.சா.5 சந்திரசேகரன், மணி ஆகியோர் முன்னிலையில் தாமாக முன்வந்து குற்ற ஒப்புதல் வாக்குமூலம் அளித்தார். ஒப்புதல் வாக்குமூலத்தில் முதலாவதாக உள்ள அ.சா.5 சந்திரசேகரன் என்பவரின் கையெழுத்து அ.சா.ஆ.3 ஆகும்.



7. பின்னர் 19.12.2016ம் தேதியன்று காலை 11.30 மணிக்கு எதிரியின் பழைய வீட்டின் பக்கம் உள்ள ஆற்று முட்புதரில் இருந்து ஆஜர் செய்த அ.சா.பொ.1 பணம் ரூ.500/-ஐ அ.சா.ஆ.9 கைப்பற்றுதல் மகஜர் மூலம் சாட்சிகள் சந்திரசேகரன், மணி ஆகியோர் முன்னிலையில் கைப்பற்றினார். கைப்பற்றுதல் மகஜரில் முதலாவதாக உள்ள அ.சா.5 சந்திரசேகரன் என்பவரின் கையெழுத்து அ.சா.ஆ.4 ஆகும். பின்னர் சாட்சிகள் சந்திரசேகரன், மணி ஆகியோரை விசாரித்து வாக்குமூலம் பதிவு செய்தார். பின்னர் கைப்பற்றிய பணத்தை அ.சா.ஆ.10 படிவம் 91 தயார் செய்து இந்நீதிமன்றத்திற்கு அனுப்பி வைத்தார். பின்னர் தனது புலன் விசாரணையை முடித்து எதிரி மீது இ.த.ச பிரிவுகள் 457, 380ன் கீழ் குற்ற இறுதி அறிக்கைத் தாக்கல் செய்தார் என்பது அரசு தரப்பு சாட்சிகளின் சாட்சியங்களாகும்.

8. அரசு தரப்பு சாட்சிகளின் சாட்சியங்களிலிருந்து எதிரிக்கு பாதகமான அம்சங்கள் குறித்து எதிரியிடம் கு.வி.மு.ச பிரிவு 313(1)(பி)ன் கீழ் வினவியபோது எதிரி பொய் சாட்சி என மறுத்து கூறி தன்னுடைய தரப்பில் சாட்சிகள் இல்லை என தெரிவித்து எதிரி தரப்பில் சாட்சிகளோ சான்றாவணங்களோ முன்னிலைப்படுத்தப்படவில்லை.

9. அரசு தரப்பில் வாதிட்ட கற்றறிந்த அரசு தரப்பு வழக்கறிஞர் இந்த வழக்கில் எதிரி மீது சுமத்தப்பட்ட குற்றச்சாட்டுகள் சந்தேகத்திற்கு அப்பாற்பட்டு நிரூபணம் செய்யப்பட்டுள்ளது என்றும், அரசு தரப்பு சாட்சிகள் அதற்கு ஆதரவாக சாட்சியம் அளித்துள்ளனர் என்றும், எனவே எதிரிக்கு உரிய தண்டனை வழங்க வேண்டுமென வாதிட்டார். மாறாக, எதிரி தரப்பில் வாதிட்ட கற்றறிந்த எதிரி தரப்பு வழக்கறிஞர் அரசு தரப்பு சாட்சிகள் எதிரிக்கு எதிராக எவ்வித சாட்சியமும் அளிக்காத நிலையில் சந்தேகத்தின் பலனை எதிரிக்கு அளித்து எதிரியை இந்த குற்றச்சாட்டுகளில் இருந்து விடுதலை செய்ய வேண்டுமென வாதிட்டார்.

10. இந்த வழக்கில் தீர்மானிக்கப்பட வேண்டிய விசயம் என்னவென்றால் அரசு தரப்பில் எதிரியின் மீது இ.த.ச.பிரிவுகள் 457, 380 ன் கீழ் சுமத்தப்பட்டுள்ள



குற்றச்சாட்டுகளை எவ்வித ஐயப்பட்டிற்கும் இடமின்றி நிரூபணம் செய்யப்பட்டுள்ளதா? என்பதே ஆகும்.

### 11.தீர்வு

இவ்வழக்கின் எதிரிக்கு எதிராக சுமத்தப்பட்டுள்ள இ.த.ச பிரிவுகள் 457, 380 ன் கீழான குற்றச்சாட்டுக்களை அரசு தரப்பில் எவ்விதமான ஐயப்பாட்டிற்கும் இடமின்றி நிரூபணம் செய்யப்பட்டுள்ளதா என்பதை இந்நீதிமன்றம் பரிசீலனை செய்கையில் ராமாபுரத்தில் பண்ணாடி சமூகத்தினர் சுமார் 120 குடும்பங்கள் உள்ளது என்றும், மேற்படி சமூகத்தினருக்கு ராமாபுரத்தில் ஸ்ரீசெல்வமாரியம்மன் கோயில் உள்ளது என்றும், மேற்படி கோயிலில் அ.சா.2 ரங்கசாமி என்பவர் பூசாரியாக உள்ளார் என்றும், இவ்வழக்கின் அ.சா.2 ரங்கசாமி கடந்த 26.11.2019ம் தேதி செவ்வாய்க்கிழமை அம்மாவாசை என்பதால் கோயிலில் பூஜை முடித்துவிட்டு இரவு 10.00 மணிக்கு வீட்டுக்கு வந்துவிட்டார் என்றும், அதன் பின்னர் மேற்படி கோயிலின் பூட்டை உடைத்து யாரோ கோயில் உண்டியலில் இருந்த ரூ.2000/- பணத்தை திருடிச்சென்றுவிட்டார்கள் என்றும், மேற்படி திருட்டு சம்மந்தமாக சத்தியமங்கலம் காவல் நிலையத்தில் புகார் அளிக்கப்பட்டு வழக்கு பதிவு செய்யப்பட்டு மேற்படி திருட்டு குற்றத்தை புரிந்த நபர் பவானிசாகர் காவல் நிலைய குற்ற எண்.230/2019 வழக்கின் எதிரி ராஜ்குமார் என்பவர் திருடியதாக இவ்வழக்கின் புலன்விசாரணை அதிகாரி சத்தியமங்கலம் காவல் நிலைய ஆய்வாளர் மோகன்ராஜ் என்பவர் கண்டறிந்தார் என்பது இவ்வழக்காகும்.

12. இவ்வழக்கில் அரசு தரப்பில் விசாரிக்கப்பட்ட அ.சா.1 புகார்தாரர் வேலுச்சாமி, அ.சா.2 ரங்கசாமி, அ.சா.3 கன்னியப்பன், அ.சா.4 ரங்கசாமி ஆகியோர் இவ்வழக்கு திருட்டு சம்பவத்தை நேரில் பார்த்த சாட்சிகள் கிடையாது. அவர்கள் அனைவரும் இவ்வழக்கு திருட்டுக்கு பின்பு கோவிலுக்கு சென்று பார்த்த நபர்கள் ஆவார்கள். அ.சா.6 சகாயராஜ் என்பவர் இவ்வழக்கின் முதல் தகவல் அறிக்கை பதிவு செய்த சிறப்பு உதவி ஆய்வாளர் ஆவார். அ.சா.7 இளங்கோ என்பவர் சத்தியமங்கலம் காவல் நிலைய



தற்போதைய காவல் துறை ஆய்வாளர் ஆவார். ஆகவே மேற்படி அ.சா.1 முதல் அ.சா.4, அ.சா.6, அ.சா.7 வரையிலானவர்களுக்கு இவ்வழக்கின் எதிரி ராஜ்குமார் என்பவர் தான் இவ்வழக்கில் கூறியுள்ள திருட்டு குற்றத்தை புரிந்ததாக மேற்படி சம்பவத்தை நேரில் பார்த்த சாட்சிகள் கிடையாது. ஆகவே இவ்வழக்கின் புலன்விசாரணை அதிகாரி மோகன்ராஜ் என்பவர் இவ்வழக்கில் கூறியுள்ள திருட்டு குற்றத்தை இவ்வழக்கின் எதிரி ராஜ்குமார் என்பவர் தான் புரிந்தார் என்பதற்காக இவ்வழக்கின் எதிரி சத்தியமங்கலம் காவல் நிலைய ஆய்வாளர் மோகன்ராஜ் என்பவர் இவ்வழக்கின் எதிரி ராஜ்குமார் என்பவரிடமிருந்து சாட்சிகள் அ.சா.5 சந்திரசேகரன் மற்றும் மணி ஆகியோர்கள் முன்னிலையில் பெற்ற குற்ற ஒப்புதல் வாக்குமூலத்தின் அடிப்படையில் எதிரி ராஜ்குமார் கூறிய தகவலின் அடிப்படையில் அ.சா.5 சந்திரசேகரன் மற்றும் மணி ஆகியோர்கள் முன்னிலையில் கைப்பற்றுதல் மகஜர் மூலம் கைப்பற்றப்பட்ட வழக்கு திருட்டு சொத்துக்களின் மூலம் தெரியவந்ததாக இவ்வழக்கில் தெரிவிக்கப்பட்டுள்ளது.

13. ஆகவே இவ்வழக்கின் எதிரி ராஜ்குமார் என்பவர் தாமாக இவ்வழக்கு திருட்டு குற்றம் சம்மந்தமாக சாட்சிகள் முன்னிலையில் குற்ற ஒப்புதல் வாக்குமூலம் அளித்த விபரத்தையும், குற்ற ஒப்புதல் வாக்குமூலத்தில் உள்ள தகவலின் அடிப்படையில் காவல் துறையினர் சாட்சிகள் முன்னிலையில் திருட்டு பொருள்களை கைப்பற்றப்பட்ட விபரத்தையும் இவ்வழக்கின் அரசு தரப்பில் நிரூபணம் செய்யப்பட்டுள்ளதா என்பதை இந்நீதிமன்றம் பரிசீலனை செய்கையில் இவ்வழக்கின் அரசு தரப்பில் குற்ற ஒப்புதல் வாக்குமூலத்தில் சாட்சியாக கையெழுத்திட்டுள்ள மற்றும் கைப்பற்றுதல் மகஜரில் சாட்சியாக கையெழுத்திட்டுள்ள மணி என்பவரை அவருடைய இறப்பின் காரணமாக இவ்வழக்கில் விசாரணை செய்யப்படவில்லை. ஆனால் குற்ற ஒப்புதல் வாக்குமூலத்திலும் கைப்பற்றுதல் மகஜரிலும் சாட்சி கையெழுத்திட்டுள்ள சந்திரசேகரன் என்பவரை இவ்வழக்கின் அரசு தரப்பில் அ.சா.5 ஆக விசாரணை செய்யப்பட்டுள்ளார். ஆகவே அ.சா.5 சந்திரசேகரன் என்பவர் முன்னிலையில் இவ்வழக்கின் எதிரி ராஜ்குமார் என்பவர் குற்ற ஒப்புதல் வாக்குமூலம் அளித்ததாகவும்,



அந்த குற்ற ஒப்புதல் வாக்குமூலத்தில் எதிரி ராஜ்குமார் கூறிய தகவலின் அடிப்படையில் இவ்வழக்கு திருட்டு பொருட்களை காவல் துறையினர் கைப்பற்றியதாக கூறியுள்ளது குறித்து நிரூபணம் செய்யும் வகையில் சரிவர இவ்வழக்கில் சாட்சியம் அளித்துள்ளாரா என்பதை இந்நீதிமன்றம் பரிசீலனை செய்கையில் இவ்வழக்கின் அ.சா.5 சந்திரசேகரன் என்பவர் தன்னுடைய முதல்நிலை சாட்சியத்தில்

1. நான் தற்போது ராமாபுரத்தில் வசித்து டிரைவராக வேலை செய்து வருகிறேன். என்னிடம் காட்டப்படும் ஒப்புதல் வாக்குமூலம் மற்றும் கைப்பற்றுதல் மகஜரிலுள்ள முதலாவது கையெழுத்துக்கள் என்னுடையதுதான். ஒப்புதல் வாக்குமூலத்திலுள்ள முதலாவது கையெழுத்து அ.சா.ஆ.3 ஆக குறியீடு செய்யப்படுகிறது. கைப்பற்றுதல் வாக்குமூலத்திலுள்ள முதலாவது கையெழுத்து அ.சா.ஆ.4 ஆக குறியீடு செய்யப்படுகிறது.
2. கோயில் நகை திருட்டுபோனது சம்மந்தமாக காவல்துறை உதவி ஆய்வாளர் விசாரித்தார்கள். ஒரு கையெழுத்தை ஸ்டேசனில் வைத்து எதிரியைப் பிடித்த பின்பு கையெழுத்து செய்தேன். மற்றொரு கையெழுத்தை புகார் மனு அளித்த பின்பு போட்டேன். போலீசார் என்னை விசாரித்தார்கள். என்று சாட்சியம் அளித்துள்ளார்.

மேலும் அ.சா.5 சந்திரசேகரன் தன்னுடைய குறுக்குவிசாரணையில்

என்னிடம் காட்டப்படும் கைப்பற்றுதல் மகஜரில் உள்ள கையெழுத்து நான் காவல் நிலையத்தில் வைத்து போட்டேன். என்று சாட்சியம் அளித்துள்ளார்.

14. ஆகவே இவ்வழக்கின் அரசு தரப்பில் விசாரிக்கப்பட்டுள்ள குற்ற ஒப்புதல்வாக்குமூலம் மற்றும் கைப்பற்றுதல் மகஜரில் சாட்சி கையெழுத்திட்டதாக கூறும் அ.சா.5 சந்திரசேகரன் என்பவர் தன்னுடைய சாட்சியத்தில் இவ்வழக்கின் எதிரி ராஜ்குமார் தன்முன்பாக இவ்வழக்கின் புலன்விசாரணை அதிகாரி காவல் துறை ஆய்வாளர் மோகன்ராஜ் என்பவர் முன்பாக குற்ற ஒப்புதல் வாக்குமூலம் அளித்ததாகவோ அல்லது அந்த குற்ற ஒப்புதல் வாக்குமூலத்தில் எதிரி ராஜ்குமார் கூறிய தகவலின் அடிப்படையில் கைப்பற்றுதல் மகஜர் மூலமாக இவ்வழக்கில் திருட்டுபோனதாக கூறும் பூரிசெல்வமாரியம்மன் கோயில் உண்டியலில் இருந்த ரூ.2000/-ரூபாயில் மீதமுள்ள ரூ.500/- ஐ தன் முன்பு கைப்பற்றியதாக எவ்விதமான சாட்சியமும் அளிக்கவில்லை.



ஆகவே இவ்வழக்கின் அரசு தரப்பில் இவ்வழக்கின் புலன்விசாரணை அதிகாரி மோகன்ராஜ் என்பவர் இவ்வழக்கின் அ.சா.5 சந்திரசேகரன் என்பவர் முன்னிலையில் இவ்வழக்கின் எதிரி ராஜ்குமார் என்பவரிடமிருந்து குற்ற ஒப்புதல் வாக்குமூலம் பெற்றதாகவும், மேற்படி குற்ற ஒப்புதல் வாக்குமூலத்தில் எதிரி கூறிய தகவலின் அடிப்படையில் இவ்வழக்கின் திருட்டு பொருட்களான ரூ.500/- பணத்தை காவல் துறையினர் கைப்பற்றியதாக கூறுவது ஏற்றுக்கொள்ளத்தக்க வகையில் இல்லை.

15. ஆகவே இவ்வழக்கின் அரசு தரப்பில் இவ்வழக்கின் எதிரி ராஜ்குமார் என்பவர் இவ்வழக்கில் கூறியுள்ள திருட்டு சம்பவத்தை புரிந்ததற்கு காரணமாக உள்ள குற்ற ஒப்புதல் வாக்குமூலம் மற்றும் கைப்பற்றுதல் மகஜர் மூலம் பொருட்களை கைப்பற்றியது ஆகியவற்றை குறித்து இவ்வழக்கின் அரசு தரப்பில் தகுந்த சாட்சிகள் மற்றும் சான்றாவணங்கள் மூலம் சரிவர நிரூபணம் செய்யவில்லை. ஆகவே இவ்வழக்கின் எதிரி ராஜ்குமார் கடந்த 27.11.2019ம் தேதியன்று ராமாபுரம் ஸ்ரீசெல்வமாரியம்மன் கோயில் பூட்டை உடைத்து உண்டியலில் இருந்த ரூ.2000/- திருடியதாக கூறும் விபரங்களை இவ்வழக்கின் அரசு தரப்பில் தகுந்த சாட்சிகள் மற்றும் சான்றாவணங்களின் மூலம் நிரூபணம் செய்யவில்லை என்று இந்நீதிமன்றம் முடிவு செய்கிறது. ஆகவே இவ்வழக்கின் அரசு தரப்பில் எதிரிக்கு எதிராக சுமத்தப்பட்டுள்ள இ.த.ச பிரிவுகள் 457, 380 ன் கீழான குற்றச்சாட்டுக்களை எவ்வித ஐயப்பட்டிற்கும் இடமின்றி நிரூபணம் செய்யவில்லை என்று இந்நீதிமன்றம் முடிவு செய்கிறது.

16. ஆகவே, இவ்வழக்கின் எதிரிக்கு எதிராக சுமத்தப்பட்டுள்ள குற்றச்சாட்டுகளை அரசு தரப்பில் எவ்விதமான ஐயப்பட்டிற்கும் இடமின்றி நிரூபணம் செய்யாத காரணத்தினால் இவ்வழக்கின் எதிரியை விடுதலை செய்வது என இந்நீதிமன்றம் முடிவு செய்கிறது.

17. முடிவாக, இவ்வழக்கில் எதிரியின் மீது சுமத்தப்பட்டுள்ள இ.த.ச.பிரிவு 457, 380 ன் கீழான குற்றச்சாட்டுக்களை அரசு தரப்பில் எவ்விதமான ஐயப்பட்டிற்கும் இடமின்றி



நிருபணம் செய்யாத காரணத்தினால் இவ்வழக்கின் எதிரியை குற்றவாளி அல்ல என முடிவு செய்து இவ்வழக்கின் எதிரியை மேற்படி குற்றச்சாட்டுக்களிலிருந்து கு.வி.மு.ச. 248(1) பிரிவின் கீழ் விடுதலை செய்து இந்நீதிமன்றம் தீர்ப்பளிக்கிறது.

18. இவ்வழக்கிற்காக எதிரியால் இயற்றி கொடுக்கப்பட்ட பிணைமுறி பத்திரம் மேல்முறையீடு காலத்திற்கு பிறகு மேல்முறையீடு இல்லையெனில் தானாகவே ரத்து ஆகிவிடும்.

19. இவ்வழக்கில் அரசு தரப்பில் குறியீடு செய்யப்பட்டுள்ள இந்நீதிமன்ற பி.ஆர்.எண்.85/2020ன் கீழ் உள்ள அ.சா.பொ.1 ஆணை பணம் ரூ.500/- நீதிமன்ற பாதுகாவலில் உள்ளது. மேற்படி பணத்தை மேல்முறையீடு காலத்திற்கு பிறகு மேல்முறையீடு இல்லையெனில் இவ்வழக்கின் புகார்தாரர் வேலுச்சாமி என்பவர் மூலமாக ஸ்ரீசெல்வமாரியம்மன் கோயில் நிர்வாகத்தின் சார்பாக நிரந்தரமாக ஒப்படைக்க உத்தரவிடப்படுகிறது.

இந்த தீர்ப்புரை என்னால் சுருக்கெழுத்து தட்டச்சுருக்கு நேரடியாக சொல்லப்பட்டு அவரால் தட்டச்சு செய்யப்பட்டு பின்னர் என்னால் சரிபார்க்கப்பட்டு 2026ம் ஆண்டு மார்ச் மாதம் 26 ம் நாள் திறந்த இந்நீதிமன்றத்தில் அவையறிய பகரப்பட்டது.

நீதித்துறை நடுவர்,  
சத்தியமங்கலம்.

**அரசு தரப்பில் விசாரிக்கப்பட்ட சாட்சிகள்**

அ.சா.1	23.09.2025	திரு. வேலுச்சாமி (புகார்தாரர்)
அ.சா.2	23.09.2025	திரு. ரங்கசாமி
அ.சா.3	23.09.2025	திரு. கண்ணியப்பன்
அ.சா.4	23.09.2025	திரு. ரங்கசாமி
அ.சா.5	23.09.2025	திரு. சந்திரசேகரன்



அ.சா.6	17.03.2026	திரு. சகாயராஜ்
அ.சா.7	23.03.2026	திரு. இளங்கோ (காவல் துறை ஆய்வாளர்)

**அரசு தரப்பில் குறியீடு செய்யப்பட்டுள்ள சான்றாவணங்கள்**

அ.சா.ஆ.1/அ.சா.3	30.11.2019	பார்வை மகஜர் ஆவணத்தில் முதலாவதாக உள்ள அ.சா.3 கன்னியப்பன் என்பவரின் கையெழுத்து
அ.சா.ஆ.2/அ.சா.4	30.11.2019	பார்வை மகஜர் ஆவணத்தில் இரண்டாவதாக உள்ள அ.சா.4 ரங்கசாமி என்பவரின் கையெழுத்து
அ.சா.ஆ.3/அ.சா.5	30.11.2019	ஒப்புதல் வாக்குமூலத்தில் முதலாவதாக உள்ள அ.சா.5 சந்திரசேகரன் என்பவரின் கையெழுத்து
அ.சா.ஆ.4/அ.சா.5	30.11.2019	கைப்பற்றுதல் மகஜர் ஆவணத்தில் முதலாவதாக உள்ள அ.சா.5 சந்திரசேகரன் என்பவரின் கையெழுத்து
அ.சா.ஆ.5/அ.சா.6	30.11.2019	புகார்மனு
அ.சா.ஆ.6/அ.சா.6	30.11.2019	முதல் தகவல் அறிக்கை
அ.சா.ஆ.7/அ.சா.6	30.11.2019	பார்வை மகஜர்
அ.சா.ஆ.8/அ.சா.6	30.11.2019	மாதிரி வரைபடம்
அ.சா.ஆ.9/அ.சா.7	19.12.2019	கைப்பற்றுதல் மகஜர்
அ.சா.ஆ.10/அ.சா.7	19.12.2019	படிவம் 91

**அரசு தரப்பு சான்று பொருட்கள்:-**

அ.சா.பொ.1/அ.சா.1	-	பணம் ரூ.500/-
------------------	---	---------------

**எதிரி தரப்பு சாட்சிகள், சான்றாவணங்கள்:-** இல்லை

**எதிரி தரப்பு சான்று பொருட்கள் :-** இல்லை

நீதித்துறை நடுவர்,  
சத்தியமங்கலம்.



**குறிப்பு.**

- 1) வழக்கு விசாரணையின்போது எதிரி ஜாமினில் இருந்தார்.
- 2)எந்த ஒரு சாட்சியையும் விசாரணைக்காக மூன்று வாய்தாக்களுக்கு மேல் நிறுத்தி வைக்கப்படவில்லை.
- 3) வழக்கு முடிவு இரு தரப்பினருக்கும் தெரிவிக்கப்பட்டது.



**IN THE COURT OF JUDICIAL MAGISTRATE COURT AT SATHYAMANGALAM**

**CASE SUMMARY**

**CC.NO.75/2021**

Period of Remand of accused	The date of filling of the complaint/ final Report in the court	The date of commit tal of the case to the court of sessions	The date of questioning of the accused U/s.228, 240, 246 and 251 of the code of criminal procedure the case maybe	Filling of all miscellaneous petition and the result including the result on challenge before superior court except routine petitions like petitions U/s. 317 of the code	Date of examination in chief and cross examination of the witness			Date of examination of the accused U/s. 313 of the code	Date of upsconder of accused and his appearance/production as the case maybe	Grand of stay by superior court and the results thereof
					Pws/ Dws	Chief	Cross			
17.12.2019 - 14.01.2020	03.05.2021	Nil	13.09.2022	MP.No.4/2026 CMP.No.4834/2019 CMP.No.4761/2019 CMP.No.902/2020 Petitions allowed	Pws/ Dws	Chief	Cross	24.03.2026	-	-
					Pw1	23.09.2025	23.09.2025			
					Pw2	23.09.2025	23.09.2025			
					Pw3	23.09.2025	23.09.2025			
					Pw4	23.09.2025	23.09.2025			
					Pw5	23.09.2025	23.09.2025			
					Pw6	17.03.2026	17.03.2026			
					Pw7	23.03.2026	23.03.2026			

Judicial Magistrate,  
Sathyamangalam